



HAL TARXIEN

MINUTI

GVERN LOKALI HAL TARXIEN

IS-SEBA' LEGISLATURA 2013 - 2017

SEDUTA NUMRU 41/07 – I-Erbgħa 28 t'Ottubru 2015

PREŻENTI

PAWLU FARRUGIA	SINDKU
KEITH DARMANIN	VIĊI SINDKU
FRANCIS AGIUS	KUNSILLIER
LAWRENCE BONAVIA	KUNSILLIER
ISHMAEL DALLI	KUNSILLIER
DORIS VELLA	KUNSILLIER
LUKE GENUIS	KUNSILLIER
TRISTAN MERECIECA	AMBAXXATUR VOT16
ANTONELLA GALEA	SEGRETARJU EŻEKUTTIV

Wasal 19:00pm

AGENDA

1. Qari u approvazzjoni tal-Minuti
2. Komunikazzjoni mis-Sindku (Inkluz Korrispondenza)
3. Staff tal-Kunsill
4. Affarijiet Finanzjarji
 - Skeda ta' Pagamenti Nru. 30/07- BERĠA
 - Skeda ta' Pagamenti Nru. 31/07
5. Rapport mill-Kunsillieri
6. Fwejjeg Oħra
7. Għeluq tal-Laqqgħa

TALBA

Is-Sindku qal il-talba u ppressieda l-laqqgħa.

1. Qari u Approvazzjoni tal-Minuti

- i. Il-Minuti tal-Laqqgħa Nru. 39/07 ta' nhar **L-Erbgħa 23 ta' Settembru 2015 fis-18:00pm** ittiegħdu bħala moqrija peress li gew iċċirkulati minn qabel.
- ii. Dawn gew approvati unanimament. Il-Minuti gew iffirmati mis-Sindku s-Sur Paul Farrugia u mis-Segretarju Eżekuttiv is-Sna Antonella Galea.

2. Komunikazzjoni mis-Sindku (inkluż korrispondenza)

- i. Is-Sindku nforma lill-Kunsill li l-Perit tal-Kunsill bgħat rapport dwar Triq l-Annunzjata. F'dan ir-rapport, fost affarijiet oħra, l-Perit qed jiddikjara li l-kuntrattur ħaffer 710mm mingħajr ma lilu infurmah. Is-Sindku zied jgħid li kella battikata biex jirrispondina l-Perit saħansitra kellna nibgħatulu ittra bl-Avukat sabiex jirrispondina. Fost affarijiet oħra fir-risposta tiegħu l-Perit stqarr li l-Kuntrattur VELLA GROUP kien hedded saħansitra lilu biex joħroġ dan il-kont. Dan ir-rapport mibgħut mill-Perit Chris Mintoff lill-Kunsill gie moqri mis-Sindku waqt il-laqqgħa.
 - ii. Is-Sindku nforma lill-Kunsill li l-Primary Health kienet bgħatet iċ-ċekk bid-differenza fl-ispejjeż fuq iż-żieda fix-xogħlijiet fil-Berġa. Kompla jispjega li għad fadal biss xi jsir xi xogħol fil-kamra tat-tabib li pero kellu jibda fil-jiem li ġejjin. Sadanittant is-Sindku qal li kif jafu l-Kunsillieri hekk ukoll kif indikat lilhom fl-Agenda, kienu ser jithallsu x-xogħlijiet relatati ma' dawn ix-xogħlijiet fil-BERĠA għajr dan il-kuntrattur li kien ser jagħmel ix-xogħol fil-kamra tat-tabib, li ladarba ix-xogħol isir kif mitlub jaqbel li l-Kunsill jmessi bil-pagament, kif ukoll kien ser jinżamm ukoll il-pagament lill-Kuntrattur ROBERT MELI peress li ried jivverifika miegħu xi affarijiet.
- Il-Kunsill qabel unanimament.
- iii. Fir-rigward tal-gazebo fi Ġnien Veliko Turnovo, is-Sindku spjega li kellhom isiru xi tiswijiet fil-gazebo peress li xi vandali kienu għamlu xi ħsara fiha. Sadanittant pero is-Sur Denis Calleja diġa beda jiftaħ u din qed tinfetaħ 3 darbiet fil-ġimgħa u qed joqgħod ipingi hemmhekk. Is-Sur Calleja tella' xi ritratti dwar dan fuq FACEBOOK.
 - iii.i Il-Kunsillier Lawrence Bonavia staqsa dwar il-fondi li fadal pendenti. Is-Sindku Paul Farrugia spjega li l-Kunsill li kien għad jonqsu jirċievi kienu fondi lokali u mhux mill-EU għax dawk kienu diġa gew issettijati kollha. Is-Sindku spjega li kien għad jonqos li l-Pannelli li saru fuq il-latrina pubblika jiġu mqabbda mal-grid. Zied jgħid ukoll li kellu jagħmel kuntatt ma xi ħadd biex immexxu bl-applikazzjoni. Gara wkoll li l-applikazzjoni kellha terġa tiġi mibdula peress li kellhom jinbidlu xi dettalji fuqha. Pero issa jidher li mexjin għax illum konna rċevjna n-notifika li l-applikazzjoni kienet giet ipprocessata. Is-Sindku qal li qed jinsisti biex dawn il-fondi jaslu qabel tmiem is-sena.
 - iii.ii Is-Seg. Eżek. infurmat lill-Kunsill li biex il-camera tiġi mwaħħla fuq il-post trid issir minn min kienet inxtrat din il-camera, imbagħad tiġi kkomunikata mad-dawl mill-Kuntrattur tagħna tad-dawl.
 - iv. Is-Sindku nforma lill-Kunsill li hekk kif kien gie spjegat lilhom fil-laqqgħat preċedenti, il-Kunsill ikkonferma ma' Island Insurance Brokers f'isem MAPFRE INSURANCE AGENCY LTD li l-kwotazzjoni tagħhom giet magħżula peress li kienet l-irħas waħda. Is-Seg. Eżek. qalet li tkelmet mal-Broker u spjegatlu x'kien gie deċiż fil-laqqgħat preċedenti u li dan min-naħa tiegħu kellu jagħtiha risposta qabel l-aħħar tas-sena.
 - iv. Is-Sindku nforma lill-Kunsill li kien reġa gie l-Kunsill wieħed mill-persuni li qed jagħmlu talba għal rifużjoni fuq xi tyres u għal darb'oħra kellu jerga jsir rapport l-Għassa ta' Raħal Gdid peress li din il-persuna beda jagħti bil-ponn u bis-sieq fuq il-bieb ta' barra.
 - iv.i Il-Viċi Sindku Keith Darmanin qal li l-BORD kien iltaqa' u kien iddiskuta dawn iż-żewġ każijiet. Qal li l-BORD kien deherlu li fiż-żewġ każijiet ma kienx hemm evidenza biżżejjed u għalhekk il-BORD kien qed jirrakomanda lill-Kunsill Lokali sabiex dawn iż-żewġ persuni ma jingħatawx rifużjoni.

Pendenzi mal-Kuntrattur Vella Group Ltd

Berġa

Dennis Calleja
Jahdem fil-gazebo 3 darbiet fil-ġimgħa.

Pannelli imqabbda mal-grid

Cmera fi Ġnien Veliko Turnovo

Insurance

Ħsarat fuq vetturi u/jew tyres minhabba stat ta' toroq

- iv.ii Il-Kunsillier Lawrence Bonavia staqsa sa fejn kellu jqis dan il-BORD jekk hux tyres biss jew iktar? Is-Sindku wieġeb li l-BORD kellu jqis kollox u jara l-incident sħiħ.

Is-Sindku Pawlu Farrugia ssuġġerixxa u l-Kunsillier Frans Agius issekonda li l-Kunsill għandu jmessi mar-rakkomandazzjoni tal-BORD.

Il-Kunsill qabel unanimament.

- iv.iii. Il-Kunsillier Lawrence Bonavia qal li bħala BORD kienet giet ippreparata *check list* u dan b'zieda mal-kriterji wżati mit-Transport Malta. Dawn qed ikunu elenkati hawn taħt.

Matra ta' Bord

Reference to Claim for Compensation please note that claimant have to submit the following documents so that claim may be assessed properly

- ☐ *Covering letter with full details of accident and damages*
- ☐ *Police Report;*
- ☐ *Photos of pothole, obstacle, etc. showing clearly exact location and a landmark*

of the place;

- ☐ *Photos of Damages incurred in vehicle*
- ☐ *Original fiscal receipt of repair works from Mechanic/Vulcanizer;*
- ☐ *Copy of ID card;*
- ☐ *Copy of driving license;*
- ☐ *Copy of car license;*
- ☐ *Copy of car insurance;*

Kindly be informed that claim must be reported not later than fifteen (15) days from incident and that it will be evaluated by a Board, which meets regularly, to evaluate similar claims, and any recommendations are passed on to the Local Council for the final decision.

- iv.iv B'zieda ma' dan il-Kunsillier Lawrence Bonavia qal li l-BORD ssuġġerixxa li ladarba jidhul rapport fil-Kunsill, is-Seg. Eżek. għandha tibgħat lil wieħed mill-ħaddiema assenjati mal-Kunsill sabiex jidentifika l-ħofra u jkejilha, sabiex b'hekk il-BORD ikollu aktar dettal fuq x'hix issir l-evalwazzjoni.

Il-Kunsill qabel ma' dan is-suġġeriment.

- v. Rigward it-turf, is-Seg. Eżek. qalet li kienet reggħet kelmet lill-Avukat tal-Kunsill fejn talabha s-SENTENZA ORIGINALI tal-Qorti u bgħatitieu. Sal-laqgħa ma kienx għadha rċeviet risposta.

Turf tal-ground 5
aside

- vi. Il-Kunsillier Lawrence Bonavia qal li xi residenti kienu għadhom qed javvicinawh b'xi lmenti dwar l-iskart. Saret diskussjoni dwar dan u s-Seg. Eżek. infurmat lill-Kunsill dwar il-proċedura li trid tinzamm meta l-Kunsill jibda joħroġ *default notices* lill-Kuntrattur u dan dejjem skond il-*General Conditions* annessi mad-dokument tat-tender għall-gbir tal-iskart domestiku.

Skart Domestiku

- vi.i Ġie ssuġġerit li forsi tintbgħat ittra lill-Kuntrattur tal-Ġbir tal-iskart domestiku fejn fiha jiġu identifikati n-nuqqasijiet li qed jirrizultaw f'dan il-kuntratt. Din l-ittra trid tkun iffirmata mis-Sindku kif ukoll mis-Seg. Eżek. Il-Kunsill qabel ma' dan is-suġġeriment.

- vi.ii Is-Sindku zied jgħid li jidher li kemm ilu Sindku hu, l-ELC qed jonqsu. Dan għaliex jidher biċ-ċar li *pots* bil-fjuri mhux isiru. Kompla s-Sindku li dan jistgħu jikkonfermawh il-Kunsillieri kollha preżenti għaliex mal-Ex Sindku ma kienux iġebdu daqshekk. Is-Sindku qal li

Kuntrattur għaz-
Zamma ta'
Gonna - ELC

jippretendi li s-servizz li kien jingħata fl-aħħar sentejn mal-Ex Sindku Joseph Abela għandu jibqa' jingħata anke issa li hemm hu bħala Sindku. Il-Kunsill qabel unanimament ma' din id-dikjarazzjoni. Ser tingieb għall-attenzjoni tal-Kuntrattur taż-Żamma tal-Gonna I-ELC.

Il-Kunsillier Ishmael Dalli wasal fi 19:00pm

- | | | |
|---------|---|---|
| vii. | Il-Kunsillier Frans Agius qal li kien hemm min għaddielu xi kummenti fuq il-kennies peress li mhux isir il-knis b'mod regolari. Qal li nforma lil dawn in-nies li l-fondi tal-Kunsill huma tali li l-knis jsir ta' kuljum fil-qalba tar-raħal u ta' darba fil-gimgha fil-kumplement tat-toroq l-oħra għewwa Hal Tarxien. | Kuntratt tal-KNIS |
| viii. | Is-Sindku Paul Farrugia ta merħba lill-Ambaxxattur Vot 16 is-Sur TRISTAN MERCIECA, filwaqt li skuża ruħu li ma taħx merħba qabel, pero dan m'għamlux b'dizrispett imma għax kien hemm <i>item</i> apposta f'din il-laqqgħa. | Ambaxxatur
Vot16 |
| ix. | Rigward il-konferma lill-Perit Audrey Testaferata De Noto dwar <i>it-traffic management</i> propost fi Triq Kurunell Mass il-Kunsillier Luke Genuis qal li lill-Perita kien ipprova jkellimha imma ma kienetx f'pozizzjoni. | Traffic
Managment –
Triq Kurunell Mas |
| x. | Rigward ix-xogħol fuq il-bandli fi Ġnien Joanne, is-Sindku nforma lill-Kunsill li x-xogħol kien kollu lest u kienu wkoll telgħu xi ritratti fuq il-pagna ta' FACEBOOK | Ġnien Joanne |
| xi. | Is-Sindku nforma lill-Kunsill li rigward ix-xogħlijiet neccessarji sabiex isir <i>embellishment</i> ta' l-area fi Triq Kurunell Mass, kien jinsab imwaħħal minħabba nuqqas ta' komunikazzjoni mal-Perit. | Ġnien Kurunell
Mass |
| xii. | Is-Seg. Ezek. infurmat lill-Kunsill li dwar l-ittra ta' AVVIŻ TA' QTUGĦ tad-dawl u l-ilma fuq il-Monument tal-Vittmi tal-Gwerra ma smajna xejn iktar fuqu. | Monument Vittmi
Gwerra |
| xii.i | B'referenza għal dan il-monument, is-Sindku Paul Farrugia rrimarka li l-ħadid ta' mad-dawra għadu nieqes u dan minn meta kien seħħ l-incident. Il-Kunsill qabel unanimament li nibgħatu nistaqsu lill-Dr Byron Camilleri bħala avukat tal-kumpanija tal-Assikurazzjoni UNTOURS sabiex jinfurmana f'hix wasal dan il-claim. | Incident
monument –
Claim Dr Byron
Camilleri |
| xiii. | Is-Seg. Ezek. nfurmat lill-Kunsill li t-TM bgħatet 2 ittri fejn : | TM |
| xiii.i | L-Awtorita' qed tinforma lill-Kunsill li l-Unit approvat li jsir <i>reserved parking</i> quddiem Lotto Office No106, Paola Road Tarxien. | Reserved
Parking Bay |
| xiii.ii | L-Awtorita' qed titlob lill-Kunsill jekk għandux xi oġġezzjoni sabiex isir Reserved Parking Bay fl-indirizz BINJA ŻIFLA, ENT. A, FLT 1, TRIQ IL-MADONNA TAR-RUŻARJU.

Il-Kunsill ma kellux oġġezzjonijiet. | Reserved
Parking Bay fl-
indirizz BINJA
ZIFLA, ENT. A,
FLT 1, TIR QIL-
MADONNA TAR-
RUŻARJU |
| xiv. | Il-Kunsillier Lawrence Bonavia nforma lill-Kunsill li nhar l-10 ta' Novembru 2015 il-Kunsill kellu l-appuntament sabiex jiġbor il-Vaccin kontra l-influenza filwaqt li kien qed jissuġġerixxi li fl-20 ta' Novembru 2015 bejn id-9:00am u 12:00pm dawn jingħataw lill-madwar 150 persuna li kienu applikaw għalihom. Il-Kunsill qabel li dawn jingħataw fid-data proposta. | Vaccin
Influenza |
| xiv.i | F'dan ir-rigward is-Sindku ġibed l-attenzjoni tal-Kunsill li ż-żewġ skrivani tal-Kunsill kienu għamlu żball. Dan ħareġ wara li diversi nies li kienu qed iċemplu biex jivverifikaw id-data għat-teħid tal-vaccin ma kienux jirriżultaw fil-lista tal-applikanti li kienet intbgħatet lid-Dipartiment tas-Saħħa. Jidher li kienu thallew barra tal-anqas mal-50 persuna. Minn informazzjoni li ngħatatilna mid-Dipartiment, il-Kunsill jrid jistenna sad-9 ta' Novembru 2015 biex jara jekk jistax jingħata l-50 vaccin extra u dan peress li d-Dipartiment ikun għad irid jivverifika l-ammonti li ser ikollu f'idejgħ. Kompla s-Sindku li dan in-nuqqas qed iwassal għall-kummenti negattivi fil-konfront tal-Kunsill. | Nuqqas miz-
zewġ skrivani
impjegati tal-
Kunsill – lista
mhux kompleta |

- xv. Il-Kunsillier Frans Agius dwar it-talba sabiex isir żbir tas-sigara ta' quddiem it-Tempji Neolitici qal li x'aktarx li l-Kuntrattur tal-Kunsill kien għadu ma f'ax f'isieb dan iż-żbir u kien ser jivverifika u jirraporta lura skond il-bżonn.
- xvi. Is-Seg. Ezek. infurmat lill-Kunsill li llum waslet email mingħand l-Enemalta fejn infurmawna li żewġ lampi fi Triq Anglu Mangion gew imqabba b'mod abbużiv u mhux skond il-proċeduri amministrattivi u tekniċi stabbiliti u dawn qed jikkonstitwixxi f'abbuż tar-regolamenti, periklu pubbliku u serq tal-elettriku. Dawn issa ġew skonnetjati u l-Kunsill irid jerġa japplika. Saret diskussjoni dwar dan u s-Sindku qal li jidher li dawn il-bozzoz kienu ilhom snin installati u biex l-Enemalta sabet dawn iż-żewġ bozzoz bilfors li kien hemm xi forma ta' rapport. Gie deċiż li tintalab iktar informazzjoni lill-Enemalta.

Zbir tas-Sigara
quddiem it-
Tempji Neolitici

Bozo skonnetjati
fi Triq Anglu
Mangion u
Madonna tad-
Duttrina

3. Staff tal-Kunsill

- i. Is-Sindku nforma lill-Kunsill li jidher li fl-ex sindakat kien hemm ċerta laxkezzi bħal per eżempju ħinijiet bl-addoċċ u xogħol li ma kienx fil-kompetenza tal-Kunsill kien isir xorta waħda u allura ma setgħax isir kontroll fil-konfront tal-istaff. Is-Sindku qal li dan kien qed jgħidu wara ċerta ċirkostanzi li kienu seħħew dan l-aħħar fil-Kunsill mill-impjegati l-Iskrivani Isabella Formosa u Denise Vella. Is-Sindku qal li huwa kien ta struzzjonijiet lis-Segretarju Ezekuttiv sabiex iżżomm aktar kontroll fuq dawn iż-żewġ impjegati għall-fatt li dawn kien qed ikollhom diversi nuqqasijiet.
- i.i Dawn iż-żewġ impjegati kienu qegħdin jingħataw ammont sostanzjali ta' siegħat ta' sahra kull xahar sabiex suppost jitlestew xi xogħlijiet pendenti li l-impjegati ma kenux ilestu waqt il-ħin tal-gurnata. Irriżulta li dawn iż-żewġ impjegati xorta waħda ma kenux qed jagħmlu x-xogħol mistenni saħansitra l-filing kien b'lura mill-2013, 2014 u din is-sena attwali u l-korrispondenza kienet qed tinzamm sfuża f'diversi box files. Apparti dan, zied is-Sindku, bejn April 2014 u dan ix-xahar preżenti ma kenux qed jintbghatu r-rapporti flimkien mal-irċevuti lir-Reġjuni rispettivi sabiex b'hekk kull Reġjun jirrifondi lill-Kunsill l-10% fuq kull ċitazzjoni hekk kif titlob il-ligi. Dan jista' jixdhu hu bħala President tar-Reġjun Xlokk kif ukoll jixdhu d-diversi emails u telefonati li r-Reġjuni kienu qed jagħmlu lill-Kunsill tagħna fejn jinfurmawna b'dan in-nuqqas. U wara kolloxx dan b'detriment għall-Kunsill tagħna stess għaliex minħabba f'hekk ma konniex qed indaħħlu l-fondi li suppost kellna ndaħħlu.
- i.i.i B'zieda ma' dan is-Segretarju Ezekuttiv qalet li meta sa Lulju 2015 baqgħet tircievi mir-Reġjuni li għad għandhom xi rapporti u rċevuti neqsin, sabiex forsi tissolva din il-problema darba għal dejjem, fittxet hi stess fil-files rispettivi dawn id-dokumenti mitluba u waqt li qed taqla l-files, apparti li hawnhekk ukoll dawn id-dokumenti lanqas kienu ffajljati kif suppost għax il-karti ma kienux magħrbutin anzi mitfugħin sfużi fil-files, qalb il-karti sabgħet xi payment vouchers biċ-ċekkijiet originali mwaħħlin magħhom. Apparti minn hekk ziedet is-Segretarju Ezekuttiv li saħansitra is-sezzjoni tan-nightsafe deposits tal-BOV, fejn il-Kunsill jiddepożita l-flus tiegħu kemm il-darba ċemplulna sabiex nerġgħu mmorru personalment nigbru l-boroż tad-depożiti għaliex kien hemm xi diskrepanzi fil-flus mitfugħa ġewwa l-boroż. Dan juri nuqqas ta' responsabbiltà u traskuraġni miż-żewġ impjegati fil-qadi ta' dmirijiethom. Dan l-agir żgur li ma kienx aċċettabbli.
- i.i.ii Is-Seg. Ezek. qalet li b'danakollu kienet infurmat lis-Sindku Paul Farrugia. Is-Sindku ddikjara li kien għalhekk li ta struzzjonijiet lis-Segretarju Ezekuttiv sabiex is-sahra ta' matul il-gimgha tiegħu u tibqa dik tas-Sibt filgħodu għax bilfors u s-sahra ta' Lulju 2015 jiġu kkunsidrati għaliex kien ovvju li waqt il-ħin tas-sahra l-iskrivani ma kenux qed iwettqu xogħolhom sewwa kif bid-dmir li jagħmlu. Għalhekk għax-xahar ta' Lulju mit-58 siegħa sahra tal-Iskrivana Isabella Formosa kienu tnaqqsu 10 siegħat u l-istess mit-30 siegħa sahra tal-Iskrivana Denise Vella kienu tnaqqsu 10 siegħat.
- i.i.iii Spjega s-Sindku li dwar dan, l-Iskrivana Isabella Formosa għamlet rapport lid-DIER - Id-Dipartiment għall-Industrial and Employment Relations, u għall-għarrieda giet Inspector il-Kunsill tagħmel ċerta mistoqsijiet lis-Segretarju Ezekuttiv. Peress li hu bħala s-Sindku ma

Nuqqasijiet –
mill-Iskrivani
Isabella Formosa
u Denise Vella

Iskra

kienx prezenti għal din il-viżta għall-għarrieda, sar appuntament ma' din l-Ispettur tad-DIER fl-uffiċċju tagħha l-Belt għal tlett ġimgħat wara sabiex dan il-każ jiġi diskuss iktar fid-dettal. Attendew hu bħala s-Sindku flimkien mas-Segretarju Eżekuttiv.

- i.i.iv Kompla s-Sindku li ż-żewġ skrivani m'għamlux biss rapport għand id-DIER għaliex minn informazzjoni li għandu, l-istess skrivani għamlu laqgħa ma xi kunsillier u/jew kunsillieri biex jilmentaw dwar dan. Filwaqt li staqsa lill-Kunsillieri kollha prezenti jekk hemmx xi ħadd li xtaq jikkonferma dan jew iżid xi ħaġa? Ħadd mill-Kunsillieri ma tkellem.
- i.ii. Sadanittant kompla jispjega s-Sindku, lis-Skrivana Denise Vella kienet tefgħat ir-riżenja tagħha. U b'zieda ma li kien għadu kif iddikjara, irrefera lis-Segretarju Eżekuttiv li kienet avvicinato persuna u qaltli li din l-Skrivana kienet ser tirriżenja għaliex ma setgħatx taħdem mas-Segretarju Eżekuttiv. Is-Segretarju Eżekuttiv wiegħbet li dan ma kienx minnu għaliex is-Sra Denise Vella kienet kemm il-darba stqarret li hi ma setgħatx tleġġhaq mal-ħinijiet imposti tax-xogħol. Infatti tant hu hekk li s-Sra Denise Vella meta tefgħet ir-riżenja stqarret magħha li kienet applikat u ġiet magħżula mal-Kunsill Lokali Gżira biex tkun vicin id-dar. Is-Segretarju Eżekuttiv ziedet tispjega li kien proprju għal-ħinijiet li din is-sitwazzjoni kollha bdiet. Dan għaliex l-iskrivani ma kienux qed iżommu mal-ħinijiet tal-ftuħ u għeluq tal-Kunsill. Saħansitra qalet li kien hemm żewġ episodji partikolari fejn meta hija kienet bil-leave irċeviet telefonata mid-Dipartiment Gvern Lokali fuq il-mobile personali tagħha sabiex jiċċekjaw għaliex il-Kunsill darba minnhom fid-8.45am kien għadu ma fetaħx u darb'oħra għaliex fil-11.30am il-Kunsill kien diġa bil-blinds magħluqin u bil-closed imdendla mal-bieb. Dan apparti li kważi ta' kuljum l-iskrivani kienu qed jaslu l-uffiċċju bejn it-8:15am u 8:30am meta suppost il-Kunsill kien qed jiftaħ fi 7:45am. Saħansitra qalet is-Segretarju Eżekuttiv li dan kien qed jiġri anke nhar ta' Sibte meta ż-żewġ skrivani kienu qed jithallsu *overtime* għal ħin sħiħ ta' bejn it-8:00am u nofsinhar. Ziedet tgħid is-Segretarju Eżekuttiv li dan faċilement setgħu jivverifikawh l-istess Kunsillieri għaliex bħalma jilmentaw magħha n-nies żgur li l-istess jagħmlu magħhom bħala Kunsillieri. Kien is-Sindku biss li kkonferma li hu ġieli rċieva lmenti ta' dan it-tip.
- i.iii. Is-Sindku nforma lill-Kunsill li b'zieda ma' dan kollu sadanittant sar jaf li l-iskrivana Isabella Formosa kien hemm perjodu li tħallset paga iktar milli suppost. Kienet tħallset is-somma ta' €1,180.84 iżjed milli suppost. Is-Sindku qal li bgħat għaliha flimkien mas-Segretarju Eżekuttiv fejn staqsiha jekk kienetx taf bihom. Is-Sra. Isabella Formosa kienet ikkonfermat miegħu li kienet infurmata b'dan saħansitra meta staqsiha jekk kelliex kopja tal-*workings* li kien ħadem l-Accountant tal-Kunsill hija kienet ikkonfermat li kienet diġa ngħatat kopja meta kien seħħ il-każ. Apparti dan qal is-Sindku li meta ġiet mitluba tispjega għaliex minn Lulju 2013 sal-lum dawn il-flus ma kienux ġew mħallsa lura, hija wiegħbet li waqt laqgħa li għaliha kien hemm prezenti l-Ex Sindku Joseph Abela, l-Ex Segretarju Eżekuttiv Paul Pace u l-Asst. Prinċipal Antonella Galea, kienet ingħatat struzzjonijiet li sakemm l-Awdituri ma jindunaw b'xejn hija ma kellha għalfejn tirrifondi xejn pero jekk xi ħadd xi darba jinduna u jtkellem hemmhekk imbagħad kellha tirrifondihom lura. Diment li ħadd ma kien għadu tkellem hija ma rrifondiet qatt xejn. Is-Sindku qal li spjegalha li dan l-aġir kien illegali u li dawn il-flus kellhom jiġu rifiużi u dan kien każ ta' miż-appropriazzjoni ta' fondi pubbliċi għaliex dawn kienu flus mġoddija lill-Kunsill Lokali mill-Gvern Ċentrali. Is-Sindku spjega li kien qalilha li ma kienx ser ikun kattiv magħha u jitlobha s-somma kollha f'daqqa u għalhekk kellha tkun hi li sal-laqgħa li jmiss kellha tinfurmah kif kienet ser tirrifondi lura din is-somma. Is-Sindku qal li għaddew kważi għaxart ijiem u sal-ħin tal-laqgħa tal-lum baqgħet ma kellmitux lura.
- i.iii.i Il-Kunsillier Ishmael Dalli staqsa kif dan il-każ ħareġ biss issa fi tmiem l-2015 u mhux fl-2013 meta seħħ. Is-Seg. Eżek. wiegħbet li kif jagħmel kull sena l-Accountant tal-Kunsill meta toqrob l-aħħar tas-sena u minħabba l-Audit, jibda jiċċekka xi affarijiet u jerga jtellha xi pendenzi li jkun għadhom jidhru fuq il-kotba fosthom din l-*issue*. Għalhekk hekk kif reġa fakkharha li dan il-każ kien għadu pendent, hija mill-ewwel ġibdet l-attenzjoni tas-Sindku.
- i.iii.ii Il-Kunsillier Frans Agius ikkummenta li lilu qatt ma tinzillu li l-Ex Seg. Eżek. setgħa jidhlo f'arrangament bħal dan. Is-Sindku wiegħbu li kienet l-impjegata stess l-iskrivana Isabella Formosa li kkonfermat minn kien hemm prezenti waqt il-laqgħa ma l-Ex Sindkat u x'kienu galulha huma.

- i.iii.iii Filwaqt li l-Kunsillier Lawrence Bonavia rimarka li dan il-każ setgħa kien preskritt.
- i.iii.iv Sadanittant is-Sindku staqsa lill-Kunsillieri jekk xi hadd kienx tkellem dwar dan il-każ mal-Ex Sindku għaliex dakinhar fil-għodu ta' din il-laqqgħa l-Ex Sindku Joseph Abela kien ċempel fuq il-mobile personali tas-Seg. Ezek Antonella Galea biex jistaqsiha kif kienet inħarġet din l-istorja wara sentejn riegħda. Hadd mill-Kunsillieri ma kkonferma li kien kellew lill-Ex Sindku. Is-Seg. Ezek. ikkonfermat li fuq it-telefon l-Ex Sindku Joseph Abela kien staqsiha kienetx tkelmet dwar dan il-każ fil-Kunsill quddiem xi hadd għaliex xi kunsillier kien semgħa l-każ mill-Kunsill u mar sabu u staqsih dwar dan il-każ.
- i.iv Saret diskussjoni fit-tul dwar dan il-każ u kien hemm qbil unanimu li l-ewwel tinkiteb ittra lis-Sra Isabella Formosa mill-Kunsill b'mod ufficijali u nagħtuha ċans f'tit jiem biex twieġeb u fil-każ li tibqa ma tirrispondix lura imbagħad il-Kunsill jirreferi l-każ għand l-Avukat tal-Kunsill sabiex jipproċedi b'mod legali.
- ii. Is-Sindku nforma lill-Kunsill li għas-sejgħa għall-Uffiċċjal Eżekuttiv fi Skala 13 kienu applikaw 3 persuni li kienu :-
- * Sra Moira Azzopardi mill-Kunsill Lokali Birgu; *Sra Elizabeth-Ann Richard mir-Reġjun Xlokk; * Sra Isabella Formosa mill-Kunsill tagħna stess.
- ii.i Is-Sindku nforma lill-Kunsill li saru l-interviews nhar il-21 t'Ottubru 2015 bejn il-17:00pm u s-18:00pm. Il-Bord tal-Għażla kien kompost minnu bħala s-Sindku, mill-Viċi Sindku Keith Darmanin u mis-Segretarju Eżekuttiv Antonella Galea.
- ii.ii. Is-Sindku qal li l-Bord ħareġ b'dawn ir-riżultati wara l-interviews :
- l-ewwel post s-Sra Elizabeth-Ann Richard;
 - it-tieni post s-Sra Isabella Formosa;
 - it-tielet post s-Sra Moira Azzopardi;
- u għalhekk qiegħed jirrakomanda li s-Sra Elizabeth-Ann Richard tintgħażel sabiex timla l-post vakanti fi ħdan dan il-Kunsill Lokali Hal Tarxien.
- ii.ii.i Il-Kunsill unanimament qabel li s-Sra Elizabeth Ann Richard tintgħażel sabiex timla l-post vakanti għall-Uffiċċjal Eżekuttiv fi Skala 13 mal-Kunsill Lokali Hal Tarxien.
- ii.iii. Ser jintgħażat l-ittri skond il-bżonn.
- iii. Is-Sindku nforma lill-Kunsill li l-Asst. Direttur responsabbli mill-HR fid-Dipt. Gvern Lokali kien bgħat l-approvazzjoni sabiex it-*trainee* li kellu assenjat miegħu l-Kunsill jkun jista japplika f'każ ta' sejhiet għall-impjegati fil-Kunsill Lokali. Għalhekk peress li l-Kunsill kellu wkoll post vakanti għal Asst. Skrivan fi Skala 16, u miegħu kellu trainee li setgħa japplika, qiegħed jirrakomanda lill-Kunsill li dan il-post vakanti jimtelgħa mis-Sur Christian Farrugia.
- iii.i Il-Kunsill unanimament qabel li s-Sur Christian Farrugia jintgħażel sabiex jimla l-post vakanti għall-Asst. Skrivan fi Skala 16 mal-Kunsill Lokali Hal Tarxien.
- iii.ii Il-Kunsillier Lawrence Bonavia ssuġerixxa li min jidhol għid niktbulu fil-kuntratt li jrid jidhol jaħdem anke is-Sibtijiet.

Post Vakanti
Uffiċċjal
Eżekuttiv Skala
13

Post vakanti Asst
Skrivan Skala 16

4. Skeda ta' Pagamenti

L-Iskeda Nru 30/07 BERĠA u Nru 31/07 ġew approvati b'mod unanimu u ġew iffirmati mis-Sindku, mis-Seg. Ezek. u minn żewġ Kunsilliera.

5. Rapport tal-Kunsilliera

i Rapport mill-Viċi Sindku Keith Darmanin

- i.i Is-Sur Darmanin qal li saru laqgħat tan-Neighbourhood Watch skond kif elenkat hawn taħt:
- IT-TNEJN 5 T'OTTUBRU 2015 FIS-18:30PM
Triq Agostino Randon, Triq GanantonTanti
 - IT-TLIETA 20 T'OTTUBRU 2015 FIS-18:30PM
Triq Anġlu Mangion, Triq Ġannikol Buhagiar, Triq Karlu Maratta, Triq it-Tamal, Triq il-Madonna tad-Duttrina, Triq Kalamija.

Neighbourhood
Watch

- i.ii Il-Viċi Sindku qal li l-Classic Car Show saret u kien hemm numru sabiħ ta' parteċipanti.

Classic Car
Show

ii. Rapport mill-Kunsillier Frans Agius

- ii.i Il-Kunsillier Frans Agius informa lill-Kunsill li fil-vesti tiegħu ta' President Skolastiku kellu laqgħa mal-Kap tal-Iskola fejn dan talab biex l-iskips li kien hemm biswiet il-kancell fuq wara tal-iskola jiċċaqilqu minn fejn qegħdin sabiex it-tfal jibdew joħorġu minn hemm.
- ii.ii Il-Kunsill qabel li nitolbu lill-Kuntrattur responsabbli minn dawn l-iskips sabiex iċaqlaqhom minn fejn qegħdin u jpoġġihom fejn jispiċċa tarmak.
- iii. Is-Sindku talab lill-Kunsillier Frans Agius timetable tal-korsijiet kollha li qed isiru ġewwa ċ-Centru Komunitarju.
- iii.i Il-Kunsillier Frans Agius ser jipprezentaha f'laqgħa oħra li jmiss.

Skips biswiet il-
gate tal-iskola

Timetable tal-
korsijiet

iv. Rapport mill-Kunsillier Luke Genuis

- iv.i Il-Kunsillier Luke Genuis qal li kien ser ilaqqat l-kumitat taż-żgħażaġh fi żmien li ġej.

v. Rapport mill-Kunsillier Ismael Dalli

- v.i Il-Kunsillier Ismael Dalli qal li ser jiltaqa' mal GREENPAK biex jara x'possibiltà hemm sabiex isir il-ġbir tal-ħwejjeg b'kollaborazzjoni magħhom.

Laqgħa
GREENPAK
għal ta' ħwejjeg

vi. Rapport mill-Kunsilliera Doris Vella

- vi.i Is-Sinjura Vella qalet li l-ħarġa li saret nhar t-22 ta' Ottubru 2015 ġewwa l-Vivaldi Hotel kienet suċċess u kellha attendenza ta' 71 ruħ.
- vi.ii Il-Kunsilliera Vella qalgħet li hemm il-ħsieb li jsir COFFEE MORNING fis-sala tar-RAINBOWS. Iktar dettalji ser tgħaddihom f'laqgħat oħra li jmiss.

6. ħwejjeg Oħra

- i. Is-Sindku Paul Farrugia nforma lill-Kunsill li kellu laqgħa mal-Grupp tal-Pageant minħabba li dawn m'għandhomx post fejn jiltaqgħu peress li kienu ġew imkeċċija mis-sala Dun Bosco ħabba l-istorbju. Kompla s-Sindku li dawn meta talbu lill-Kappillan sabiex ilaqqgħu lill-membri sabiex jinfurmawhom b'dan, il-kappillan infurmahom li ma setgħux peress li kien gejj proġett. Il-Grupp tal-Pageant qiegħed jitleb lill-Kunsill sabiex jagħtihom il-permess ilaqqgħu l-membri fiċ-Ċentru Komunitarju.
- i.i. Il-Kunsill qabel unanimament li jingħata l-permess.

- ii Is-Sindku Paul Farrugia nforma lill-Kunsill li avvinah ir-resident li jiehū f'isieb in-niċċa tal-Lunzjata fejn infurmah li wara l-maltempata tas-silġ li seħħet, kienu nkissru f'haġna mill-bozz mad-dawra tan-niċċa. Talab sabiex il-Kunsill jixtri mill-ġdid il-bozz sabiex jinbidlu.
- ii.i Il-Kunsill qabel unanimament li jinxtraw dawn il-bozz.
- ii.ii Gie deċiż ukoll li nitolbu lil dan ir-resident sabiex iżid il-ħin tat-*timer* sabiex id-dawl tan-niċċa jdum iktar mixgħul.
- iii. Fuq talba mis-Sna Antonella Galea-Segretarju Eżekuttiv, il-bilanċ tal-leave ta' din is-sena attwali li mhux meħud minħabba esiġenzi tax-xogħol u li jammonta għall- 50.75 –il siegħa, ser jiġi trasferit għas-sena 2016.

PROPONENT : Sindku - Kav. Paul Farrugia
SEKONDANT : Viċi Sindku - Sur Keith Darmanin

Il-Kunsill qabel unanimament.

7. Għeluq tal-laqqgħa

Il-laqqgħa ntemmet fi 21:00pm

Laqqgħa oħra ser tinzamm TLIETA 24/NOV/2015 fis-6.00pm

Kav. Paul Farrugia KLJ CMLJ
Sindku

Sna. Antonella Galea
Seg. Eżek